


बारपाक सुलिकोट गाउँपालिका
गाउँ कार्यपालिकाको कार्यालय
ताकुकोट ,गोरखा



बार्षिक सार्वजनिक सुनुवाइ कार्यक्रम

प्रतिबेदन

आर्थिक बर्ष २०७७/०७८

वडा नं ५ र ६

मिति २०७८/०३/३०

१. परिचय

सरोकारवाला सर्वसाधारण नागरिक र स्थानीय सरकारका पदाधिकारी बिच सार्वजनिक चासोको विषयमा सार्वजनिक स्थलमा खुला छलफल गरी पारदर्शिता जवाफदेहिता प्रवर्द्धन गरी शुसासनको प्रत्याभुती गर्न सार्वजनिक सुनुवाइको महत्वपूर्ण भुमिका रहेको हुन्छ । स्थानीय सरकार र नागरिक बिच दोहोरो संवाद स्थापीत गरी त्यसबाट देश बिकाशको प्रक्रियामा रचनात्मक प्रतिनिधित्व गराइ पारदर्शिताको माध्यमबाट स्थानीय सरकारको बिकाश निर्माण कार्य र सेवा प्रवाहलाई गुणस्तरिय तथा प्रभावकारी बनाइ जिम्मेवारीबोधको संस्कार बसाउन सार्वजानीक सुनुवाइको महत्वपूर्ण भुमिका रहेको हुन्छ ।

सार्वजनिक सुनुवाइ भन्नाले सरोकारवाला नागरिक तथा अधिकारमा बसेका स्थानीय सरकारका पदाधिकारी बिच सार्वजनिक चासोका विषयमा सार्वजनिक थलोमा खुला छलफल गर्ने प्रक्रियालाई जनाउछ । स्थानीय सरकारबाट सन्चालित बिकाश कार्यक्रम, उपलब्ध सेवा, बस्तु र सुबिधा सार्वजनिक गरी त्यस्ता विषयका सम्बन्धमा सार्वजनिक थलोमा सेवाग्राहीले नागरिकले उठाएका प्रश्न जिज्ञाशाहरुमा स्पष्टता ल्याउने र नागरिकबाट प्राप्त रचनात्मक सुझावलाई ग्रहण गर्न तथा जिम्मेवारीबोधको संस्कार बसाउनका लागि सार्वजनिक सुनुवाइको उपादेयता रहेको हुन्छ ।

सार्वजनिक सुनुवाइलाई ब्यवस्थित बनाउन नेपाल सरकारले शुसासन (संचालन तथा ब्यवस्थापन) ऐन, २०६४ र शुसासन (संचालन तथा ब्यवस्थापन) नियमावली, २०६५ जारी गरी यस सम्बन्धि कार्यलाई ब्यवस्थित बनाउन सार्वजनिक सुनुवाइ कार्यबिधि, २०६७ जारी गरेको छ । सो कार्यबिधि बमोजिम सार्वजनिक सुनुवाइ गर्नको लागि कुनै परामर्श दातृ संस्था वा बिज्ञहरुको सहजीकरणमा कार्यक्रम सन्चालन गर्नु पर्ने ब्यवस्था भए तापनि कोभिड- १९ को महामारीको कारण सृजित असहज परिस्थितिलाइ मध्यनजर गरी यस बर्षको सार्वजनिक सुनुवाइ कार्यक्रम कार्यालयको रेखदेश र ब्यवस्थापनमा सन्चालन भएको थियो ।

मिति २०७८।०३।२७ गतेको गाउँ कार्यपालिकाको बैठकले बार्षिक वडा स्तरिय सार्वजनिक सुनुवाइ कार्यक्रम गर्ने निर्णय बमोजिम वडा नं ५ र ६ लाइ लक्षित गरी मिति २०७८।३० वडा नं ५ स्थित वडा नं ५ कार्यालय परिसरमा वडा स्तरिय बार्षिक सार्वजानीक सुनुवाइ कार्यक्रम सम्पन्न भएको थियो ।

२. सार्वजनिक सुनुवाइको औचित्य

शुसासन (संचालन तथा व्यवस्थापन) ऐन, २०६४ शुसासन (संचालन तथा व्यवस्थापन) नियमावली, २०६५ ले हरेक सार्वजनिक निकायहरूले आफ्नो संस्थाले बर्ष भरि सन्चालन र सम्पादन गरेका कार्यहरूको बार्षिक सार्वजनिक सुनुवाइ गर्नु पर्ने व्यवस्था रहेको छ ।

बारपाक सुलिकोट गाउँपालिका को आर्थिक बर्ष २०७७/०७८ भरि सन्चालन भएका बिकाश निर्माणका कार्यहरू तथा नागरिकहरूमा रहेका गुनासाहरू साथै आगामी दिनहरूमा सुधार गर्नको लागि लागि चाल्नुपर्ने कदमहरूका बारेमा जानकारी लिने महत्वपूर्ण कार्यका लागि सार्वजनिक सुनुवाइ कार्यक्रमले सघाउ पुर्याउछ ।

३.कार्यक्रमको उद्देश्य

कार्यक्रमका उद्देश्यहरू देहाय बमोजिम रहेका छन् ।

- पारदर्शिता जवाफदेहिता प्रवर्द्धन गरी शुसासनको प्रत्याभुती गर्ने ,
- बारपाक सुलिकोट गाउँपालिका गाउँ कार्यपालिकाको कार्यालय मातहत रहेका विषयगत शाखा, वडा कार्यालय तथा स्वास्थ्य एकाइहरूबाट सम्पादन गरिएका योजना तथा कार्यक्रमहरूको बारेमा सरोकारवाला नागरिकहरूलाई जानकारी गराउने,
- गाउँपालिकाको सार्वजनिक सेवा प्रवाहका सम्बन्धमा सर्वसाधारणसंग प्रत्यक्ष प्रतिक्रिया लिइ सम्बन्धित विषयहरूमा प्रभावकारी सेवा प्रवाहका लागि ध्यानाकर्षण गराउने ।

४. कार्यविधि

- मिति २०७८।०३।२७ को गाउँ कार्यपालिकाको निर्णय बमोजिम वडा नं ५ र ६ लाइ समेट्ने गरी वडा स्तरिय बार्षिक सार्वजनिक सुनुवाइ गर्ने भनि निर्णय भएको,
- निर्णय बमोजिम सम्बन्धित वडा कार्यलयलाई सरुवकारवालाइ उपस्थित गराउने बातावरण सृजना गर्ने भनि पत्रचार गरिएको ,
- तोकिएको ढाँचा अनुसार सहजकर्ताले कार्यक्रम ब्यवस्थापन तथा सन्चालन भएको ,
- संलग्न ढाचाँ बमोजिम प्रतिवेदन तयार गर्ने ।

आर्थिक बर्ष २०७७/०७८ को बार्षिक काम कारवाहीको विषयमा मिति २०७८।०३।३० गतेका दिन वडा नं ५ को कार्यालय परिसरमा कार्यक्रम सम्पन्न भएको थियो । कार्यक्रम दिउसो १२ बजे सुरु भइ ४ बजे सम्म सन्चालन भएको थियो ।

५.प्राप्त उपलब्धीहरू

- गाउँपालिकाबाट सन्चालित बिकाश कार्यक्रम र उपलब्ध सेवा बस्तु तथा सुबिधा बारेमा सार्वसाधरुणलाई जानकारी प्राप्त ,
- नागरिकबाट प्राप्त रचनात्मक सुझावलाई ग्रहण गर्ने तथा जिम्मेवारीबोधको संस्कार बसाउने पद्धतिको बिकाश हुनेछ ,
- गाउँपालिकाको ध्यान नपुगेको ठाउँमा यस कार्यक्रमबाट ध्यान पुगेको पुनेछ ,
- पारदर्शिता जवाफदेहिता र उत्तरदायित्व प्रवद्धन गरी शुसासनको प्रत्याभुती गर्न गाउँपालिका र विषयगत शाखाहरुलाई ध्यानाकर्षण गराइएको ,

६. कार्यक्रममा रहेको उपस्थिति

यस कार्यक्रम वडा नं ५ को कार्यालय परिसरमा आर्थिक वर्ष २०७७/०७८ मा वर्ष भरि सम्पादन गरेका कार्यहरु र पुर्याएको सेवा सुबिधाको बारेमा सार्वजनिक सुनुवाइ गरिएको थियो । कार्यक्रमको अध्यक्षता गाउँपालिकाका अध्यक्ष विष्णुप्रसाद भट्टले गर्नु भएको थियो त्यस्तै कार्यक्रममा प्रमुख प्रशासकिय अधिकृत श्री गौतम भण्डारीको समेत उपस्थित रहेको उक्त कार्यक्रमको सन्चालन योजना तथा अनुगमन अधिकृत श्री अजय सुबेदीले गर्नु भएको थियो । कार्यक्रममा राजनितिक दलका प्रतिनिधि सर्वसाधरण नागरिक गरी ३५ जनाहरुको उपस्थिति रहेको थियो ।

७. कार्यक्रमका गतिबिधिहरु

मिति २०७८।०३।३० गते गाउँपालिका अध्यक्ष विष्णुप्रसाद भट्ट ज्युको अध्यक्षतामा कार्यक्रम सम्पन्न भएको थियो भने उक्त कार्यक्रममा वडा नं ५ का वडा अध्यक्ष गोपाल बहादुर गुरुडले स्वागत मन्तव्य तथा प्रमुख प्रशासकिय अधिकृत गौतम भण्डारी ज्युले कार्यक्रमको उद्देश्य माथि प्रकाश पार्नु भएको थियो भने योजना अधिकृत श्री अजय सुबेदी ज्युले सहभागीहरुले पालना गर्नु पर्ने आचार संहिताको बाचन गर्नु भएको थियो ।

कार्यक्रममा उपस्थित हुनु भएका गाउँपालिकाका इन्जिनियर श्री अभिनव गौतम, रोजगार संयोजक गीता देवकोटा , शिक्षा अधिकृत श्री बसन्तराज भट्ट , कृषि प्राविधिक विनोद विश्वकर्मा ,पशु प्राविधिक अमृत प्रसाद पोखरेल र स्वास्थ्य संयोजक श्री मोदराज भट्टले आफ्नो शाखाबाट वर्ष भरि भएका कामकारवाहीहरुको संक्षिप्त प्रस्तुति पेश गर्नु भएको थियो ।

यसरी विषयगत शाखाका प्रमुखहरुको संक्षिप्त प्रस्तुति पश्चात सर्वसाधरण जनताको लागि जिज्ञाशा वा प्रश्नको लागि फ्लोर ओपन गरिएको थियो । जुन प्रश्नको बारेमा अनुसुचीमा प्रविष्ट गरिएको छ ।

नागरिकले उठाएका जिज्ञाशा उपर गाउँपालिका अध्यक्ष बिष्णुप्रसाद भट्ट , प्रमुख प्रशासकिय अधिकृत श्री गौतम भण्डारी तथा बिषयगत शाखाका प्रमुखहरु जवाफ पेश गरेका थिए ।

सार्वजनिक सुनुवाइ कार्यक्रममा क्रियाशील राजनितिक दल प्रतिनिधिहरुले समेत मन्तव्य राखेका थिए कार्यक्रममा नेकपा माओवादी केन्द्रका प्रतिनिधि मिरबहादुर थापाले आफ्नो पार्टीको धारण राख्दै नेपाल एक कृषि प्रधानमुलक भएकोले कृषिलाइ प्राथमिकता दिइ कार्यक्रम ल्याउनु पर्ने बताउदै आदिवासी जनजाती दलित समुदाय लक्षित कार्यक्रम गाउँपालिकाले नल्याएकोमा गुनासो व्यक्त गर्नु भयो । नेपाली काङ्ग्रेसका वडा पार्टी प्रतिनिधि नरहरि शर्मा वाग्ले वडा नं ५ मा पहिले सन्चालन भएको इलाका भेटेनरी अस्पताल हाल सन्चालनमा नभएको बिषयमा गाउँपालिकाले जाफ दिनु पर्ने बताउनु भएको थियो । नेकपा एमालेका र जनता समाजवादी पार्टी नेपालका प्रतिनिधिलाइ कार्यक्रममा आमन्त्रण गरिएको भएतापनि सार्वजनिक सुनुवाइ कार्यक्रममा सो दलहरुका प्रतिनिधिहरुको उपस्थिति भने थिएन ।

८. निष्कर्ष तथा सुझावहरु

यसरी उल्लेखित सार्वजनिक सुनुवाइ कार्यक्रममा सेवाग्राहीहरु देहाय बमोजिमका राय सुझाव प्राप्त भएको थियो ।

- सार्वजनिक सुनुवाइ नियमित चौमासिक रुपमा गरिनु पर्ने,
- सार्वजनिक सुनुवाइ कार्यक्रम आम सहभागिता हुनु पर्ने,
- गाउँपालिकाबाट प्रवाह हुनु पर्ने सुचना आम नागरिकमा पहुँच हुनुपर्ने,
- गाउँपालिकाले पुर्वाधार निर्माणको कारण बिपद् जन्य घटना भइ जनधनको क्षति भएकोले यस तर्फ ध्यान दिने,
- सुचना अधिकारीको भुमिका प्रभावकारी बनाउनु पर्ने ,
- गरिबी र सीमान्तकृत समुदायको शसक्तिकरण गर्ने खालका निति तथा कार्यक्रम तय गर्नु पर्ने
- संस्थागत क्षमता बिकाशमा गाउँपालिकाले प्रयास ध्यान दिनु पर्ने ।

अनुसुची- १

| क्र.स. | प्रश्न तथा जिज्ञाशा कर्ताको नाम | प्रश्न तथा जिज्ञाशा | जवाफ दिने अधिकारीको नाम |
|--------|---------------------------------|--|--|
| १ | मीर बहादुर थापा | वडा नं ५ मा पशुसेवा संग सम्बन्धित एक जना कर्मचारीको ब्यवस्था हुनुपर्ने | गाउँपालिका अध्यक्ष श्री बिष्णु प्रसाद भट्ट |

| | | | |
|---|---|--|--|
| | वडा नं ५ नेकपा माओवादी प्रतिनिधि | वडा नं ५ मा ५ शैयाको अस्पताल निर्माण गर्न गाउँपालिकाले ध्यान दिनु पर्ने | पशु प्रविधिक श्री अमृत प्रसाद पोखरेल |
| २ | अर्जुन थापा वडा सदस्य, वडा नं. ५ | पशु बिमा कार्यक्रमलाई प्रभावकारी बनाउन गाउँपालिकाले ध्यान दिनु पर्ने | पशु सेवा प्राविधिक अमृत प्रसाद पोखरेल |
| ३ | नरहरी शर्मा वाग्ले नेपाली काङ्ग्रेस वडा प्रतिनिधि | <ul style="list-style-type: none"> ➤ ताकुमाझलाकुरीबोटमा इलाका स्तरिय भेटेनरी हुनुपर्ने ➤ सुचनाको हक सम्बन्धि कानुनी ब्यवस्था गाउँपालिकाले किन कार्यन्वयन नगरेको हो यसबाट जनता सुचनाको हकबाट बन्चित हुनुपर्दाको जिम्मेवारी कसले लिने हो त्यसको जवाफ दिनु पर्ने ➤ कृषि ब्यवसाय अनुदान किन प्रभावकारी रुपमा कार्यन्वयनमा नआउको हो ➤ प्रधानमन्त्री रोजगार कार्यक्रम किन प्रभावकारी रुपमा कार्यन्वयनमा नआएको हो | गाउँपालिका अध्यक्ष श्री बिष्णुप्रसाद भट्ट पशु सेवा प्राविधिक अमृत प्रसाद पोखरेल रोजगार संयोजक श्री गीता देवकोटा |
| ४ | नन्दलाल भट्ट शिक्षक | जलकन्यादेबी माध्यमिक विद्यालयका शिक्षक श्री नन्दलाला भट्टले सार्वजानिक सुनुवाइ कार्यक्रममा सिङ्गे गाउँपालिका आफ्नो गाउँ टोलमा देख्न पाएकोमा खुसी ब्यक्त गर्दै नेपाल सरकार संघिय मामिला तथा सामान्य प्रशासन मन्त्रालयले आर्थिक वर्ष २०७७।०७८ बाट कार्यन्वयनमा ल्याएको स्थानिय तहको स्वमुल्याङ्कन प्रणाली अन्तरगत गोरखा जिल्लामा उत्कृष्ट हासिल गरेकोमा खुसी | |

| | | | |
|---|--|---|--|
| | | लागेको भन्दै गाउँपालिका अध्यक्ष श्री बिष्णुप्रसाद भट्ट र प्रमुख प्रशासकिय अधिकृत श्री गौतम भण्डारीबाट विशष आधार ब्यक्त गर्नु भयो । | |
| ५ | शुभप्रभात नेपाली युवा नेता नेकपा माओवादी केन्द्र | <ul style="list-style-type: none"> ➤ गाउँपालिकाबाट बितरण गरिने बीउं बिजनले राम्रो फल नदिएको आम गुनासो कृषकहरुबाट आएको हुदा यस विषयमा गाउँपालिकाले बिशेष ध्यान दिनुपर्ने ➤ प्रधानमन्त्री रोजगार कार्यक्रममा संघिय मापदण्ड अनुसार एक बेरोजगार ब्यक्तिले एक सय दिनको रोजगारी प्राप्त गर्ने ब्यवस्था गाउँपालिकाले किन कार्यन्वयन नगरेको हो? ➤ सार्वजनिक सुनुवाइ कार्यक्रममा आम नागरिकको सहभागिता गराउने विषयमा गाउँपालिका किन चुकेको हो? | गाउँपालिका अध्यक्ष श्री बिष्णुप्रसाद भट्ट, कृषि शाखाका कर्मचारी श्री बिनोद बिश्वकर्मा, रोजगार संयोजक श्री गीता देवकोटा |
| | हरिबहादुर थापा नेपाली सेवाबाट अवकाश प्राप्त सिपाही | गाउँपालिकाले कृषकलाइ बादर धपाउने बितरण गर्ने बिषय राम्रो कदम भएतापनि अहिले बितरण गरिएका सङ्ख्या अप्रायाप्त भएको । स्वास्थ्य संस्थामा प्रयाप्त औषधि मौजाद नभएको । | प्राबिधिक सहायक श्री बिनोद बिश्वकर्मा स्वास्थ्य संयोजक श्री मोदराज भट्ट |

| | | | |
|--|---|--|--|
| | गोपाल बहादुर गुरुङ वडा अध्यक्ष, वडा नं ५ | निर्माण ब्यवसायीबाट कार्यन्वयन गरिने योजनामा प्राविधिक कर्मचारीको नगरानी बढाउन किन गाउँपालिका उदासिन रहेको हो ? | गाउँपालिका अध्यक्ष श्री बिष्णुप्रसाद भट्ट इन्जिनियर श्री अभिनव गौतम |
|--|---|--|--|

सार्वजनिक सुनुवाइ कार्यक्रमका फोटो फिचर





